

جہادِ کشمیر اور پاکستان

جناب حافظ محمد ادریس صاحب

”کشمیر پاکستان کی شاہ رگ ہے“ باقی پاکستان کا یہ مشہور و معروف نثرہ کوئی بند باقی نعرہ نہیں ہے۔ یہ تہایت کھری حقیقت ہے کہ کشمیر پاکستان کے لیے شاہ رگ کی حیثیت رکھتا ہے۔ کشمیر کی آزادی اور پاکستان کے ساتھ اس کے الحاق کے بغیر پاکستان ہر لحاظ سے نامکمل ہے۔ پاکستان کی بقا اور ارتقاء کا دار و مدار کشمیر پر ہے۔ پاکستان کو سیراب کرنے والے اکثر دریاؤں کے سوتے وادھی کشمیر سے پھوٹتے ہیں۔ مہجارت کی چوری اور سینہ زوری کی اس بدترین مثال اور کیا ہو سکتی ہے کہ اُس نے ہمارے دریاؤں پر سلال اور وولر ڈیم بنا کر ہماری معیشت کو تباہ کرنے کی گھناؤنی چال چلی ہے۔

کشمیر اور نہرو خانان | انگریزی استعمار سے آزادی حاصل کرنے کے لیے جو تحریک مسلمانوں کی نمائندگی کا نعرہ بلند کر کے اُٹھی۔ اس کے پیش نظر ایک آزاد و خرد مختار اسلامی ریاست کا قیام تھا۔ مسلمانوں کی مہجاری اکثریت نے قائد اعظم محمد علی جناح کی قیادت میں اس تحریک کا مجبر پور ساتھ دیا۔ یہ بات اب تحریک کا حصہ بن چلی ہے کہ اسلامی ریاست کا تصور نہایت حسین اور پرکشش تھا جس کی وجہ سے ہندوستان کے اُن علاقوں میں بھی تحریک پاکستان کو مقبولیت حاصل ہوئی جو تقسیم کی سررست میں پاکستان کا حصہ نہ بن سکتے تھے۔ تقسیم ملک کے لیے جو اصول متفقہ طور پر طے

ہو چکے تھے ان کے لحاظ سے کشمیر کسی اختلاف کے بغیر پاکستان کا حصہ تھا، مگر ہندو بنیا برقیہ پر کشمیر ہڑپ کرنے کا تہیہ کیے ہوئے تھے۔ تقاریر کانگریس کے لیڈر رموتی لال اور جواہر لال نہرو کشمیری پنڈت ہونے کے ناطے کشمیر کو بھارت سے کس صورت الگ نہیں دیکھنا چاہتے تھے۔ تحریک آزادی کے دوران میں کشمیری مسلمانوں نے مسلم کانگریس کے نام سے انگریز اور ہندو سامراج کے خلاف جہاد کا آغاز کیا۔ مسلم کانگریس کے لیڈر میر واعظ مولوی محمد یوسف، چوہدری غلام عباس اور شیخ محمد عبداللہ تھے۔ شیخ محمد عبداللہ خوش الحان، ذہین اور تعلیم یافتہ نوجوان تھے۔ میر واعظ جتہیں کشمیر میں تقدس کی حد تک محترم سمجھا جاتا تھا شیخ عبداللہ کو اپنے جلسوں میں ساتھ رکھتے تھے شیخ عبداللہ نے اپنی کتاب "آتش چنار" اور چوہدری غلام عباس مرحوم نے اپنی سوانح حیات "کشمکش" میں ان واقعات کا تفصیل سے ذکر کیا ہے۔ تاریخ کشمیر کا ہر طالب علم اس بات سے بخوبی واقف ہے کہ شیخ عبداللہ اپنی ذہانت کے باوجود بعض مہلک کمزوریوں میں مبتلا تھے۔

شیخ عبداللہ کی فلا بازی | ہندو بنیا اپنے مخالفین سے کھلے میدان میں جنگ لڑنے کے بجائے ہمیشہ سازشوں کے جال بچھانے اور دشمن کو دھوکے سے زیر کرنے کا تہیہ صرف عادی رہا ہے بلکہ اس میدان کا ماہر فن کار بھی ثابت ہوا ہے۔ شیخ عبداللہ کی کمزوریوں میں سے بڑی کمزوری ان کی خود پسندی، ذاتی شہرت اور اقتدار کی ہوس تھی۔ ہندو بنی نے اس کا خوب فائدہ اٹھایا۔ ۱۹۳۳ء میں پنڈت پریم ناتھ بزار نے شیخ عبداللہ سے تنہائی میں ایک طویل ملاقات کی۔ شیخ عبداللہ اسی دن ہندو جال میں گرفتار ہو کر مسلمان کشمیر سے غداری کے مرتکب ہو گئے تھے۔ اپنی سوانح عمری "آتش چنار" کے صفحہ ۲۱۲ پر وہ خود اس بات کا اعتراف کرتے ہوئے لکھتے ہیں "متحدہ اور سیکورلر پلیٹ فارم قائم کرنے کا بیج اسی دن بو یا گیا تھا، جب جولائی ۱۹۳۳ء میں پنڈت پریم ناتھ بزار سے چشمہ شاہی کے باغ میں میری ملاقات ہوئی تھی۔"

کانگریس کے معروف رہنما ڈاکٹر سیف الدین کچلو بھی کشمیری تھے مگر امرتسر میں مقیم تھے
کانگریس کی ہائی کمان نے ان کے ذریعے بھی شیخ عبداللہ پر ڈور سے ڈالے۔ رہی سہی
کسر بنڈت نہرو کی ملاقات نے نکال دی۔ یہ ملاقات لاہور میں ۱۹۳۶ء میں ہوئی جس
کے بعد شیخ عبداللہ نے مسلم کانفرنس کو آل جموں و کشمیر نیشنل کانفرنس میں تبدیل کر دیا۔
چوہدری غلام عباس اور ان کے ساتھیوں نے سخت احتجاج کیا۔ اور جب یہ محسوس ہوا کہ
شیخ عبداللہ میر جعفر اور میر صادق کا روپ دھار چکے ہیں تو چوہدری غلام عباس ان سے
الگ ہو گئے اور آل جموں و کشمیر مسلم کانفرنس کے پلیٹ فارم سے کشمیر کی آزادی
اور پاکستان کے ساتھ الحاق کی کوشش کرتے رہے۔

غدارانِ ملت کا کردار | شیخ عبداللہ کے غدار قوم ہونے میں اگر کسی کو شک و شبہ ہے
تو اسے تاریخ کا پھر سے مطالعہ کرنا چاہیے۔ حقیقت یہ ہے کہ سپین سے مسلمانوں کا بے دخل
ہونا، بغداد کا تارلیوں کے ہاتھوں تباہ ہونا، ہندوستان کے مغلیہ سلطنت کا خاتمہ، شیر پور
ٹیپو سلطان شہید کی شہادت اور سرنگاپٹم کا سقوط اور وسطی ایشیا کی ریاستوں کا
سرخ سامراج کے زیرِ نگیں آجانا اندرونی غدروں کی غلامی کے بغیر ممکن نہ تھا۔ جہاں
کہیں ہماری تاریخ میں ایسے واقعات رونما ہوئے ہیں ان کے پس منظر میں کوئی نہ کوئی
ابنِ علقمی، کوئی میر جعفر یا میر صادق ضرور نظر آتا ہے۔ کشمیر کا ابنِ علقمی شیخ عبداللہ
ہے۔ ستم ظریفی تو یہ ہے کہ شیخ عبداللہ کو پاکستان میں ”شیر کشمیر“ کے نام سے
یاد کیا جاتا تھا۔ حالانکہ اس کی اصلیت سرب کو معلوم تھی۔ میں اپنے سکول اور کالج
کے دور کو یاد کرتا ہوں تو مجھے افسوس ہوتا ہے کہ ملکی اخبارات ہمیں یہی باور کراتے
رہے کہ شیخ عبداللہ شیر کشمیر ہے۔ جب تاریخ کو اس کے صحیح تناظر میں دیکھا تو پتہ
چلا کہ شیخ عبداللہ کی حقیقت کیا ہے۔ کشمیری مسلمانوں کو طوقِ غلامی میں گرفتار کرانے
والا یہ شخص ملت کا بہت بڑا مجرم ہے۔

مسئلہ کشمیر سرِ دخانے کی نظر | مسئلہ کشمیر اقوامِ متحدہ کی فائلوں میں اب تک دفن رہا ہے
پاکستان کی کوئی بھی حکومت اسے حل نہیں کرا سکی۔ پنڈت نہرو نے خود یہ مسئلہ کشمیر

میں جنگ بندی کے لیے اقوام متحدہ میں پیش کیا تھا۔ عالمی ادارے میں بحث کے دوران یہ طے ہوا تھا کہ کشمیر پاکستان اور ہندوستان کے درمیان تنازعہ علاقہ ہے اور اس کا حل کشمیر لوہوں کو اپنی آزادانہ رائے شماری سے خود ڈھونڈنا ہے۔ آزادانہ رائے شماری کی صورت میں لازماً کشمیری پاکستان کے حق میں فیصلہ دیتے۔ بھارتی پارلیمنٹ میں جب اس موضوع پر پنڈت نہرو پر سوالات کی بوچھاڑ ہوئی تو اس نے جواب دیا "تم لوگ بلاوجہ پریشیاں ہو رہے ہو۔ کچھ عرصہ بعد پاکستان اس مسئلے کو چھوڑ جائے گا اور کشمیر ہندوستان کے الٹو انگ کی حیثیت سے ہمارے پاس رہے گا۔"

مختلف حکومتوں نے مسئلہ کشمیر کے حل کے لیے کتنی سنجیدہ کوششیں کیں۔ اس موضوع کو ہم فی الحال نظر انداز کرتے ہیں۔ معاہدہ کلکتہ ہو، بیٹاق تا شقند ہو یا شملہ سمجھوتہ ہو، ہر ایک کے بارے میں محققین کافی تجزیے پیش کر چکے ہیں۔ اس موقع پر الججز اثر کے پہلے صدر اور جنگ آزادی کے ہیرو بن بیلہ کا یہ تبصرہ بہت سچا اور حقیقی معلوم ہوتا ہے۔ "تقریروں سے کچھ حاصل نہیں ہو سکتا۔ کشمیر کے لیے قربانیاں درکار ہیں۔ ہم نے فرانسیسی سامراج کے خلاف قربانیاں دی ہیں۔ اور لاکھوں شہداء کا نذرانہ پیش کیا تو ہمیں آزادی کی نعمت ملی۔ وادی کشمیر بھی شہداء کا خون مانگتی ہے۔"

جہاد ملت کی بقا کا ضامن | چند ماہ پہلے تک کسی کے خواب و خیال میں بھی نہ تھا کہ کشمیر کی وادی شعلہ نبوا لہ بن جائے گی۔ جہاد ملت اسلامیہ کے یہ زندگی اور بقا کا ضامن ہے۔ اسلام مسلمانوں کا محافظ ہے۔ انہوں نے جب بھی کبھی اسلام کی طرف رجوع کیا ہے ان کی عزت، قوت اور شوکت میں اضافہ ہوتا رہا ہے۔ جہاد افغانستان ہماری عصری تاریخ میں ایک عظیم الشان واقعہ ہے۔ اس جہاد نے تاریخ اسلام کا یہ معجزہ ایک بار پھر دنیا کے سامنے پیش کر دیا ہے کہ سیر طاقت محض اللہ رب العزت ہے۔ روس کا سارا گھمنڈ خاک میں مل گیا ہے۔ روس کے تو سیم لپینا۔ انہ عزائم جن کی تاریخ گذشتہ چند صدیوں پر محیط ہے، نہ صرف ان کو بریک لگ گئی ہے، بلکہ اب روس کے سکرٹ نے کا عمل شروع ہو چکا ہے۔ یہ تو جہاد افغانستان کا ایک

نوشگوار پہلو تھا۔ اس کا دوسرا خوشگوار پہلو یہ ہے کہ دنیا کی محکوم قوموں کو عزتِ نفس حاصل ہوئی ہے اور انہوں نے جابروں کے تخت یک دم اٹا دیئے ہیں۔ مشرقی یورپ کے تمام ملک اس کا تازہ ثبوت ہیں۔ پولینڈ کی سالیڈ بریمنٹ منٹ کے لیڈر لیچ والیسا نے تو برطانوی عترت کو برا بھلا کہا ہے کہ جہاد افغانستان سے انہوں نے بہت سزا اور تقویت حاصل کی تھی۔

جب جہاد افغانستان کا غیر مسلم دنیا پر اتنا زبردست احسان ہے تو ملتِ اسلامیہ اس کی برکات سے کیسی محروم رہ سکتی تھی۔ وادی کشمیر میں حریت کی چنگاریاں تو ہمیشہ موجود رہیں۔ مگر افغان مجاہدین کی ایمان افروز مثالوں نے ان چنگاریوں کو شعلہ بنا دیا۔ آج سے چھ ماہ قبل کسی گورنر گز اندازہ نہ منھا کہ کشمیر میں کیا کچھ ہونے والا ہے۔ ہمارے ریڈیو اور ٹیلی ویژن نے تو نخر یک کے زور پکڑ لینے کے باوجود اسے مکمل طور پر نظر انداز کیے رکھا۔ اب بھی ہمارے ذرائع ابلاغ جہاد کشمیر کے لیے اپنا فرض ادا کرنے سے قاصر نظر آتے ہیں، بلکہ میں یہ کہوں کہ جہاد کی راہ میں ہمارا میڈیا رکاوٹ ہے تو یہ غلط نہ ہوگا۔ اس کی تفصیل آگے کی سطور میں آ رہی ہے۔

جہاد کشمیر اور ذرائع ابلاغ | وادی کشمیر گل گول ہے۔ کشمیر کی تاریخ میں پہلی (اور انشاء اللہ آخری) بار ۲ مارچ جمعۃ المبارک کی نماز سرمنگمر کی کسی مسجد میں اذان کی جاسکی۔ کرفیو کی بہ سختیاں حریت کا راستہ بھلا کیسے روک سکیں گی۔ آزادی کا سورج تو طلوع ہو کر رہے گا۔ افسوس تو اس بات پر ہے کہ اس خونچکان جدوجہد کے دوران میں پاکستانی ٹیلی ویژن سے ہولی کے رقص دکھائے جا رہے تھے۔ اس ہندو تہوار کو پاکستان ٹی وی نے جس انداز میں دکھایا اسے دیکھ کر مقبوضہ کشمیر سے آئے ہوئے ایک مسلمان نے نہایت درد و کرب مگر بے ساختگی سے کہا "یہ پاکستانی ٹی وی ہے یا بھارتی دور درشن؟ ہمارا کشمیری بھائی اپنے زخموں کے لیے مرہم کا طلبگار تھا، مگر یہاں نمک پاشی سے پالا پڑا۔"

فلک نے ان کو عطا کی ہے خواجگی کہ جنہیں خبر نہیں روش بندہ پروری کیا ہے؟

”جھارتی دور درشن“ اپنی قوم کے بچے بچے کو کس انداز میں اسلام دشمنی پر آمادہ کر رہا ہے۔ اس کی یہاں محض ایک مثال عرض کرتا ہوں۔ بچوں کے پروگرام میں ماں اپنے بچے کو لوری دیتے ہوئے گیت سناتا ہی ہے۔ ”بیٹے دور نہ جانا ترک نشے میں چمک رہا ہے۔ اس سے بچ کر رہنا۔“

بیٹا سوال کرتا ہے۔ ”ماں ترک کون ہے؟“

ماں اُسے جواب دیتی ہے۔ ”پرانے وقتوں کی بات ہے ایک ترک بادشاہ تھا وہ بہت ظالم تھا، وہ چور بھی تھا۔“

وہ ہندوستان آتا اور بھگو ان کی مورتیاں توڑ کر سونا چرا لیتا۔
پھر وہ بھاگ جاتا تھا۔

مائیں اس ظالم سے اپنے بچوں کو ڈرا کر تباہ کر تی تھیں۔

اس کا نام مختا محمود غزنوی۔“

اس کے برعکس اپنے میڈیا کا حال کس کو بتائیں۔ ایک حریت پسند کشمیری جس نے مدت تک جھارتی مظالم کا مردانہ وار مقابلہ کیا اور ”کشمیر بنے گا پاکستان“ کے نعرے سے باز نہ آیا۔ نہ کوڑے اس کا مزاج درست کر سکے، نہ جیل کی سختیوں سے اس کی ہمت پست ہوئی۔ اس کے اپنے بقول اُسے اچانک وادی سے جموں لایا گیا۔ یہاں اُس نے لیے جیلروں کا رویہ بالکل مختلف تھا۔ سختی کی جگہ نرمی، اور اذیت کے بجائے میزبانی! یا اللہ یہ کیا ماجرا ہے؟ اسی آرام دہ ماحول میں پاکستان ٹی وی کے پروگرام دکھائے جانے لگے۔ ”اف! میرے اللہ میں کیا دیکھ رہا ہوں؟“ ابھی حریت پسند کا ذہن اس کشمکش میں مبتلا تھا کہ صیاد نے کہا ”یہ پاکستان ہے جس کے ساتھ تم الحاق چاہتے ہو، یہ تمہارے خوابوں کا گہوارہ ہے؟ یہ تمہارا اسلام ہے جس کے لیے تم نے جھارت مانتا کے خلاف علم بغاوت بلند کر رکھا ہے؟“

حریت پسند نے کہا ”میرے پاؤں تلے سے زمین کھسکتی ہوئی محسوس ہوئی۔ یہ تو اللہ کا احسان ہے کہ میں سنبھل گیا مگر سوچنے کی بات ہے کہ پاکستان کی منزل کیا

ہے اور اسے کہاں دھکیلا جا رہا ہے؟

حریت پسند کا یہ سوال ہم سب سے ہے۔ کیا ہم نے کبھی اس سوال پر بھی غور و فکر کیا ہے؟ وادی کشمیر لہو میں ہر روز غسل کرتی ہے اور پاکستانی قوم راگ رنگ اور رقص و سرود میں مست ہے۔ اقبال نے کیا خوب کہا ہے:

آنچھ کو تباؤں میں کہ تقدیر اُمم کیا ہے
شمشیر و سناں اول طاؤس و ریابِ آخر

بھارت کی چھرتی اور پاکستان کی غفرت

کشمیر میں جو نہی بیداری کی لہر دوڑی بھارتی حکومت حرکت میں آگئی۔ اندرونی طور پر فوج کے ذریعے حریت پسندوں کو کچلنے کا اہتمام کیا گیا اور بیرونی محاذ پر سفارتی کاوشیں منظم کی گئیں۔ بھارتی سفارت خانے ویسے بھی ہمارے سفارت خانوں کے مقابلے میں ہمیشہ زیادہ فعال اور سرگرم عمل رہتے ہیں، لگے ایسے مواقع پر تو ان کی ڈپلومیسی قابل دید ہوتی ہے۔ سفارت کاروں کے علاوہ بھارتی وزیر خارجہ سمیت مختلف ذمہ داران کی سرکردگی میں بھارت نے جنوری میں چاندی و فود بیرونی ملکوں کے دوروں پر روانہ کیے۔ مزید فود کا سلسلہ ہنوز روز افزوں ہے۔ بھارت کے برعکس پاکستان کا معاملہ ”ٹک ٹک دیدم دم نہ کشیدم“ کا مصداق ہے۔ اب تک کوئی قابل ذکر کاوش سامنے نہیں آئی۔ او۔ آئی۔ سی کا بھی اجلاس بلانے کی توفیق نصیب نہیں ہو سکی۔ حزب اختلاف کی تمام پارٹیوں نے مرکزی حکومت کو فود کے آغاز میں ایک اجلاس منعقدہ اسلام آباد میں مسئلہ کشمیر پر اپنی غیر مشروط حمایت اور تعاون کا یقین دلایا تھا۔ اگر حکومت سنجیدگی سے اس مسئلہ کو اٹھاتی تو اب تک پوری دنیا میں ہمارے اعلیٰ سطحی فود جاچکے ہوتے۔ شاید ہماری حکومت کو اس بات کا پوری طرح احساس ہی نہیں کہ کشمیر کی آزادی پر ہماری ملی بقا کا انحصار ہے۔

جب میں یہ سطور لکھ رہا تھا تو مجھے ایک دوست کا دوہرہ (قطر) سے فون آیا انہوں نے بتایا کہ پاکستان سے گلوکاروں اور رقاصاؤں کا ایک طائفہ قطر آ رہا ہے قطر میں مقیم پاکستانیوں نے اس پر سفارت خانہ پاکستان سے شدید احتجاج کیا ہے اور دو ہزار افراد نے دستخط کر کے محضر نامہ پیش کیا ہے، مگر سفارت کاروں کے

کانوں تکس جوں نہیں رہیگی۔ اُن کا کہنا ہے کہ یہ تو پاکستان کی ثقافت کی ترویج کا ایک نادر موقع ہے۔ ”عقل بسوغت زحیرت کہ ایں چہ بوالعجبیت“

بھارت جس طرح پاکستان ٹی وی کو بنیاد بنا کر حریت پسندوں کی برین واشنگ کر رہا ہے۔ اسی طرح اس نے کئی اور منصوبے بھی مرتب کر لیے ہیں۔ یہ منصوبے بھی اٹھا خطرناک ہیں۔ خود مختار کشمیر کا نعرہ | ایک سازش تو یہ ہے کہ کشمیر کی خود مختاری کا نعرہ لگایا جا رہا ہے

پاکستان حکومت بھی ایسے عناصر کی حمایت کر رہی ہے جو خود مختاری کا پرچار کرتے ہیں۔ ہر چند کہ مقبوضہ کشمیر کی تحریک آزادی الحاق پاکستان کے حق میں ہے اور کشمیریوں کی بھارتی تعداد کی دلی خواہش ہے کہ وہ آزاد ہو کر پاکستان میں شامل ہوں گے۔ اقوام متحدہ کی قرارداد میں بھی دوہی متبادل ہیں (۱) پاکستان کے ساتھ الحاق (ب) بھارت کے ساتھ الحاق۔ مگر یہ بات محتاج بیان نہیں کہ مسلمانوں کی آبادی جو تقسیم ملک کے وقت کشمیر میں ۸۰ فیصد کے قریب تھی اور اب بمشکل ۶۰ فیصد رہ گئی ہے۔ اس کی وجوہات مختلف ہیں جن کی تفصیل کا موقع نہیں۔ اب اگر غیر مسلم آبادی پوری کی پوری بھارت کے حق میں رائے دے اور مسلم آبادی آپس میں بٹ جائے تو اندازہ لگایا جاسکتا ہے کہ صورتِ حال کیا ہوگی۔ خود مختار کشمیر کا نعرہ اندریں حالات تحریک کے لیے زہر قاتل ہے۔

بھارت کی شاطرانہ چالیں | بھارت کی دوسری سازش یہ ہے کہ ان لیڈروں کو کشمیر کے ذریعہ بھرا جا جائے۔ جنہیں مسلم آبادی مسترد کر چکی ہے مگر جو بھارت کے لیے مفید خدمات سرانجام دے سکتے ہیں۔ اس کی مثال ڈاکٹر فاروق عبداللہ اور ان جیسے لوگ ہیں۔ اُن کو نظر بند کر کے یہ متاثر دیا جا رہا ہے کہ تمہیں بھارت کے مخالف اور آزادی کے حق میں ہیں۔ حالانکہ اُن کی بھارت تو از پالیسیاں کسی سے ڈھکی چھپی نہیں ہیں۔ اس کے برعکس متید علی گیلانی جنہوں نے اپنی زندگی کے چودہ سال مختلف اوقات میں جیلوں میں گزارے ہیں انہیں ان دنوں گرفتار نہیں کیا گیا۔ شیخ عبداللہ کو بھی بھارت نے پینڈت نہرو کے زمانے میں نظر بند کر کے ”شیر کشمیر“ بنایا تھا۔ شیخ عبداللہ بھی عدار تھا اور اس کا بیٹا فاروق بھی مدتِ اسلامیہ کا غدار ہے۔

حریت پسندوں میں سے بھی بعض ایسے لیڈروں کو جو دوسری یا تیسری صف کے قائدین

میں شمار ہوتے ہیں، بے پناہ پبلسٹی دی جا رہی ہے۔ وہ لیڈر اگرچہ تخریک سے مخلص اور وفادار ہیں مگر بھارتی پالیسی سازوں نے اپنے مخصوص مقاصد کی خاطر ان کو بڑھانا چڑھانا شروع کیا ہے۔ ایک حریت پسند لیڈر نے اپنے دوستوں کو یہ پیغام بھی بھیجا ہے کہ ذرائع ابلاغ میں اپنی نشہیر دیکھ کر انہیں غدشہ پیدا ہو گیا ہے کہ یا تو بھارت سرکار انہیں ختم کرنا چاہتی ہے یا انہیں تخریک سے برگشتہ اور باغی بنا چاہتی ہے۔ اس حریت پسند نے اس عزم کا اظہار کیا کہ بھارتی حکومت انہیں راستے سے ہٹا تو سکتی ہے مگر ان کا راستہ بدل نہیں سکتی۔

فیصلہ کن معرکہ | پاکستانی قوم نے اس سے قبل جہاد افغانستان میں جس خلوص اور وارفتگی کے ساتھ حصہ لیا تھا اب جہاد کشمیر میں اس سے بھی زیادہ یک سوئی کے ساتھ اپنا فریضہ ادا کرنے کے لیے تیار ہے۔ ۵ فروری کو قوم نے کشمیر سے یک جہتی کا جو روح پرور منظر پیش کیا تھا وہ تاریخ میں ہمیشہ یادگار اور لازوال مثال کے طور پر زندہ رہے گا۔ جہاد افغانستان میں اُس وقت کی حکومت نے بھی جوش و خروش کے ساتھ تعاون کیا تھا، مگر آج کی حکومت اس جوش و جذبے سے بالکل عاری نظر آتی ہے۔

سے نشانِ راہ جو دکھاتے ہیں ستاروں کو ترس گئے ہیں کسی مردِ راہ داں کے لیے قوم کے ہر بہی خواہ کو یہ سوچ لینا چاہیے کہ اگر جہاد کشمیر اس مرتبہ کامیابی سے ہمکنار نہ ہو سکا تو شاید پھر ایسا موقع صدیوں تک ٹانگہ نہ آئے۔

کشمیری حریت پسند ہماری مدد کے مستحق بھی ہیں اور منتظر بھی۔ وہ سروں پر کفن باندھ کر میدان میں اُتر چکے ہیں۔ سروں کی فصل کٹوا رہے ہیں مگر مسلسل آگے بڑھ رہے ہیں۔ ان کے حوصلے بلند ہیں اور ان کی منزل واضح۔ ہم میں سے ہر ایک کے سوچنے کی بات یہ ہے کہ اس نازک اور فیصلہ کن مرحلے میں جہاد کشمیر میں اس کا کتنا حصہ ہے؟ زبان، قلم، جیب سے بھی جہاد میں شرکت ہو سکتی ہے اور جان کا نذرانہ بھی اس کی ایک صورت ہے۔ ان لمحات میں غیر جانب داری کا معنی اسلام دشمنی اور فرار کا معنی تباہی ہے۔

سہ گمہ بڑکش مکشِ زندگی سے مردوں کی اگر شکست نہیں ہے تو اور کیا ہے شکست